



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

| | | | | |
|---------------------|---|--|--------------|----|
| വാല്യം 10 Vol. X | തിരുവനന്തപുരം, ചൊവ്വ Thiruvananthapuram, Tuesday | 2021 ജൂലൈ 6 6th July 2021 1196 മിഥുനം 22 22nd Mithunam 1196 1943 ആഷാഢം 15 15th Ashadha 1943 | നമ്പർ No. | 27 |
|---------------------|---|--|--------------|----|

PART III

Police Department

ലേല പരസ്യം

നമ്പർ ഇ2-11535/2019/എസ്.എ.പി. 2021 ജൂൺ 29.

തിരുവനന്തപുരം ആംഡ് പോലീസ് ബറ്റാലിയൻ ഹെഡ് ക്വാർട്ടേഴ്സ് മേധാവിയുടെ അധീനതയിലുള്ള രണ്ട് വാഹനങ്ങളുടെയും കമാണ്ടിന് കെ. എ. പി. നാലാം ദളത്തിന്റെ അധീനതയിൽ ഉള്ളതും കണ്ടം നടപടികൾക്കായി ഈ യൂണിറ്റിലേക്ക് ട്രാൻസ്ഫർ ചെയ്ത് നൽകിയിട്ടുള്ളതുമായ ഒരു വാഹനത്തിന്റെയും തിരുവനന്തപുരം സ്പെഷ്യൽ ആംഡ് പോലീസ് ബറ്റാലിയൻ മേധാവിയുടെ അധീനതയിലുള്ള രണ്ട് വാഹനങ്ങളുടെയും, എസ്.എ.പി. ക്യാമ്പിൽ സൂക്ഷിച്ചിട്ടുള്ളതും പോലീസ് വകുപ്പിന് ഉപയോഗയോഗ്യമല്ലാത്തതുമായ താഴെപ്പറയുന്ന 5 വാഹനങ്ങൾ 26-7-2021-ാം തീയതി തിങ്കളാഴ്ച പകൽ 11 മണിക്ക് എസ്.എ.പി. ക്യാമ്പിൽ വച്ച് പരസ്യമായി ലേലം/ടെൻഡർ വഴി വിൽപന നടത്തുന്നതാണ്.

| ക്രമ നമ്പർ | രജിസ്ട്രേഷൻ നമ്പർ | ഇനം | മോഡൽ | നിരത ദ്രവ്യം ₹ |
|------------|-------------------|-----------------------------------|------|----------------|
| 1 | KL 01 X 9368 | റ്റാറ്റാ ഓപ്പൺ ലോറി | 2002 | 5,250 |
| 2 | KL 01 AH 248 | മഹീന്ദ്ര ബോലേറോ | 2005 | 6,000 |
| 3 | KL 01 AH 5183 | ബജാജ് സി.റ്റി 100 മോട്ടോർ സൈക്കിൾ | 2005 | 150 |
| 4 | KL 01 AP 1547 | റ്റാറ്റാ വാട്ടർ ടാങ്കർ | 2006 | 11,250 |
| 5 | KL 01 BW 4480 | റ്റാറ്റാ സുമോ ഗോൾഡ് | 2016 | 7,200 |

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല ദിവസം കൃത്യസമയത്ത് ലേല സ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുൻപ് മേൽപ്പറഞ്ഞ വാഹനങ്ങൾക്ക് നിശ്ചയിച്ചിട്ടുള്ള നിരതദ്രവ്യം അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം കൊള്ളാത്തവരുടെ നിരതദ്രവ്യം തിരികെ നൽകുന്നതാണ്. ലേലം ചെയ്യപ്പെടുന്ന വാഹനങ്ങൾ ലേലത്തിന് മുൻപുള്ള

പതിനഞ്ച് പ്രവർത്തി ദിവസങ്ങളിൽ രാവിലെ പത്ത് മണിക്കും വൈകിട്ട് അഞ്ച് മണിക്കും ഇടയിൽ തിരുവനന്തപുരം സ്പെഷ്യൽ ആംഡ് പോലീസ് ബറ്റാലിയൻ ട്രാൻസ്പോർട്ട് ആഫീസറുടെ മുൻകൂർ അനുമതിയോടുകൂടി നേരിട്ട് പരിശോധിക്കാവുന്നതാണ്.

ടി വാഹനങ്ങളുടെ വിൽപ്പനയ്ക്ക് ദർഘാസുകൾ നേരിട്ടോ തപാൽമാർഗ്ഗമോ 19-7-2021-ാം തീയതി തിങ്കളാഴ്ച വൈകുന്നേരം 5 മണിക്ക് മുമ്പായി തിരുവനന്തപുരം സ്പെഷ്യൽ ആംഡ് പോലീസ് ബറ്റാലിയൻ, ഊളമ്പാറ പി. ഒ. പേരൂർക്കട, തിരുവനന്തപുരം എന്ന വിലാസത്തിൽ എത്തിക്കേണ്ടതാണ്. ദർഘാസിനൊപ്പം ഓരോ വാഹനത്തിനും നിരതദ്രവ്യമായി മേൽപ്പറഞ്ഞ നിരക്കിൽ ഏതെങ്കിലും ദേശസാൽകൃത ബാങ്കിൽ നിന്നും തിരുവനന്തപുരം സ്പെഷ്യൽ ആംഡ് പോലീസ് ബറ്റാലിയൻ മേധാവിയുടെ പേരിൽ വാങ്ങിയ ഡിമാൻഡ് ഡ്രാഫ്റ്റ് അടക്കം ചെയ്യേണ്ടതാണ്. നിശ്ചിത നിരതദ്രവ്യം ഇല്ലാത്ത ദർഘാസുകൾ നിരൂപാധികം നിരസിക്കുന്നതാണ്. ദർഘാസുകൾ അടക്കം ചെയ്ത കവറിനുമുകളിൽ വാഹനത്തിന്റെ നമ്പരോടുകൂടി “വാഹനലേലത്തിനുള്ള ടെൻഡർ” എന്ന് വ്യക്തമായി രേഖപ്പെടുത്തേണ്ടതും ഓരോ വാഹനത്തിനുമുള്ള ദർഘാസുകൾ പ്രത്യേക കവറുകളിൽ അയയ്ക്കേണ്ടതുമാണ്.

പരസ്യ ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ടെണ്ടറിലോ ഏതിലാണോ കൂടുതൽ തുക രേഖപ്പെടുത്തിയിട്ടുള്ള ആൾക്ക് ലേലം താൽക്കാലികമായി ഉറപ്പിക്കുന്നതാണ്. ലേലം കഴിഞ്ഞാലുടൻ ലേലം/ടെണ്ടർ സംഖ്യയുടെ പകുതി തുക (നിരതദ്രവ്യം കഴിച്ച്)

മുഴുവൻ തുകയുടെയും നിയമാനുസൃതമായ നികുതിയും സെസും എന്നിവ ലേലം കൊണ്ടയാൾ ലേല സ്ഥലത്ത് വച്ച് അപ്പോൾ തന്നെ അടച്ച് രസീത് വാങ്ങേണ്ടതാണ്. തിരുവനന്തപുരം സ്പെഷ്യൽ ആംഡ് പോലീസ് മേധാവിയുടെ ലേലം ഉറപ്പിച്ചുകൊണ്ടുള്ള ഉത്തരവ് കിട്ടി 10 ദിവസത്തിനകം ബാക്കിയുള്ള തുകയും നിയമാനുസൃതമായി അടച്ച് സ്വന്തം ഉത്തരവാദിത്വത്തിൽ ലേലംകൊണ്ട വാഹനങ്ങൾ ഈ ബറ്റാലിയനിൽ നിന്നും നീക്കം ചെയ്യേണ്ടതാണ്.

ലേലം കൊണ്ടയാൾ ഈ നിബന്ധനകൾ ലംഘിച്ചാൽ ബന്ധപ്പെട്ടയാളുടെ നിരതദ്രവ്യം സർക്കാരിലേക്ക് മുതൽ കൂട്ടുന്നതും വാഹനം പുനർലേലം നടത്തുന്നതുമാണ്. പുനർ ലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന് ആദ്യം ലേലം കൊണ്ടയാൾ ഉത്തരവാദിയാകുന്നതും നഷ്ടപ്പെട്ട സംഖ്യ ടിയാനിൽ നിന്ന് ഈടാക്കുവാൻ നടപടി സ്വീകരിക്കുന്നതുമാണ്. പുനർ ലേലത്തിൽ കൂടുതൽ തുകയ്ക്ക് ലേലം ഉറപ്പിക്കുകയാണെങ്കിൽ കൂടുതലായി കിട്ടുന്ന തുകയ്ക്ക് ടിയാന് അർഹത ഇല്ലാത്തതുകൊണ്ടും ലേലം സംബന്ധിച്ച് (ലേല സമയത്തും അതിനുശേഷവും) സ്പെഷ്യൽ ആംഡ് പോലീസ് ബറ്റാലിയൻ മേധാവി എടുക്കുന്ന തീരുമാനം അന്തിമമായിരിക്കും. യാതൊരു കാരണവും കാണിക്കാതെ ഈ നോട്ടീസിൻ പ്രകാരമുള്ള ലേലം മാറ്റി വയ്ക്കുന്നതിനും ലേലം/ദർഘാസ് വിൽപ്പന അസ്ഥിരപ്പെടുത്തുന്നതിനുമുള്ള പൂർണ്ണ അധികാരം കമാണ്ടന്റ്, സ്പെഷ്യൽ ആംഡ് പോലീസ് ബറ്റാലിയനിൽ നിക്ഷിപ്തമാണ്.

സ്പെഷ്യൽ ആംഡ് പോലീസ് ഓഫീസ്,
തിരുവനന്തപുരം.

(ഒപ്പ്)
കമാണ്ടന്റ്.